

**Azərbaycan Respublikasının 1994-cü il 23 sentyabr tarixli 886 sayılı Qanunu ilə təsdiq edilmiş “Azərbaycan Respublikası Silahlı Qüvvələrinin qarnizon və qarovul xidmətləri nizamnaməsin”də, 1994-cü il 23 sentyabr tarixli 887 sayılı Qanunu ilə təsdiq edilmiş “Azərbaycan Respublikası Silahlı Qüvvələrinin Daxili xidmət nizamnaməsi”ndə, 1997-ci il 3 oktyabr tarixli 377-IQ nömrəli Qanunu ilə təsdiq edilmiş “Hərbi xidmətkeçmə haqqında Əsasnamə”də, “Vətən uğrunda həlak olanların xatirəsinin əbədiləşdirilməsi haqqında”, “Tarix və mədəniyyət abidələrinin qorunması haqqında”, “Gənclər siyasəti haqqında” və “Azərbaycan Respublikasının Dövlət Himnindən istifadə qaydaları haqqında” Azərbaycan Respublikasının qanunlarında dəyişiklik edilməsi barədə**

## AZƏRBAYCAN RESPUBLİKASININ QANUNU

Azərbaycan Respublikasının Milli Məclisi Azərbaycan Respublikası Konstitusiyasının 94-cü maddəsinin I hissəsinin 18-ci bəndini rəhbər tutaraq, “Azərbaycan Respublikasının “Vətən Müharibəsi Qəhrəmanı” adının təsis edilməsi haqqında” Azərbaycan Respublikasının [2020-ci il 26 noyabr tarixli 205-VIQ nömrəli](#) Qanununun icrası ilə əlaqədar **qərara alır**:

**Maddə 1.** Azərbaycan Respublikasının [1994-cü il 23 sentyabr tarixli 886 nömrəli](#) Qanunu (Azərbaycan Respublikası Ali Sovetinin Məlumatı, 1995, 22, maddə 347; Azərbaycan Respublikasının Qanunvericilik Toplusu, 2004, 3, maddə 133, 5, maddə 312; 2007, 8, maddə 754, 11, maddə 1078; 2008, 8, maddə 709; 2010, 12, maddə 1056; 2011, 2, maddə 71; 2012, 5, maddə 408; 2014, 2, maddə 86; 2016, 1, maddə 6; 2017, 3, maddə 327; 2018, 1, maddə 8, 10, maddə 1968; 2019, 2, maddələr 180, 181) ilə təsdiq edilmiş “Azərbaycan Respublikası Silahlı Qüvvələrinin qarnizon və qarovul xidmətləri nizamnaməsi”ndə aşağıdakı dəyişikliklər edilsin:

1.1. 333.4-cü maddədə “Azərbaycanın Milli Qəhrəmanı adına layiq görülmüş, Azərbaycan Respublikasının “Şöhrət” ordeni və” sözləri “Azərbaycan Respublikasının “Vətən Müharibəsi Qəhrəmanı” adı və ya “Azərbaycanın Milli Qəhrəmanı” adı verilmiş, eləcə də Azərbaycan Respublikasının “Zəfər” ordeni, “Qarabağ” ordeni, “Şöhrət” ordeni və ya” sözləri ilə əvəz edilsin;

1.2. 349.2-ci maddədə “Azərbaycanın Milli Qəhrəmanı” fəxri adı və ya Azərbaycan Respublikasının” sözləri “Azərbaycan Respublikasının “Vətən Müharibəsi Qəhrəmanı” adı və ya “Azərbaycanın Milli Qəhrəmanı” adı verilmiş, eləcə də Azərbaycan Respublikasının “Zəfər” ordeni, “Qarabağ” ordeni və ya” sözləri ilə, “olunmuş” sözü “edilmiş həqiqi hərbi xidmətdən” sözləri ilə əvəz edilsin.

**Maddə 2.** Azərbaycan Respublikasının [1994-cü il 23 sentyabr tarixli 887 nömrəli](#) Qanunu (Azərbaycan Respublikası Ali Sovetinin Məlumatı, 1995, 22, maddə 364; Azərbaycan Respublikasının Qanunvericilik Toplusu, 2004, 5, maddə 312, 6, maddə 415; 2007, 8, maddə 754; 2008, 8, maddə 709; 2010, 4, maddə 274, 12, maddə 1056; 2011, 2, maddə 71; 2016, 1, maddə 9; 2018, 1, maddə 9, 10, maddə 1967) ilə təsdiq edilmiş “Azərbaycan Respublikası Silahlı Qüvvələrinin Daxili xidmət nizamnaməsi”nin 192-ci maddəsinin üçüncü hissəsinə “məlumat verir:” sözlərindən sonra “Azərbaycan Respublikasının Vətən Müharibəsi Qəhrəmanı (hərbi rütbəsi və soyadı) Vətənin azadlığı uğrunda döyüşlərdə qəhrəmancasına həlak olmuşdur,” sözləri əlavə edilsin.

**Maddə 3.** Azərbaycan Respublikasının [1997-ci il 3 oktyabr tarixli 377-IQ nömrəli](#) Qanunu (Azərbaycan Respublikasının Qanunvericilik Toplusu, 1998, 1, maddə 14; 2001, 3, maddələr 138, 145, 146, 147, 12, maddələr 731, 745; 2002, 6, maddə 328, 8, maddə 464; 2004, 2, maddə 57, 11, maddə 886; 2005, 7, maddələr 576, 588, 10, maddə 871; 2006, 4, maddə 312, 11, maddə 933; 2007, 8, maddə 756, 11, maddə 1078; 2008, 7, maddə 602, 8, maddə 695, 12, maddə 1048; 2010, 6, maddə 482; 2011, 2, maddə 71; 2015, 5, maddə 501; 2015, 10, maddə 1086, 11, maddə 1250; 2016, 1, maddə 16; 2017, 3, maddə 328, 12 (I kitab), maddə 2207; 2018, 12, maddə 2488; 2019, 2, maddə 180; 2020, 6, maddə 669, 7, maddə 827) ilə təsdiq edilmiş “Hərbi xidmətkeçmə haqqında Əsasnamə”yə 3 sayılı Əlavə - “Hərbi qulluqçuların son yaş həddindən artıq həqiqi hərbi xidmətdə saxlanması üçün siyahıların tərtib edilməsi Qaydaları”nın dördüncü hissəsinə “Azərbaycan Respublikasının” sözlərindən sonra “Vətən Müharibəsi Qəhrəmanı və Azərbaycanın” sözləri əlavə edilsin.

**Maddə 4.** [“Vətən uğrunda həlak olanların xatirəsinin əbədiləşdirilməsi haqqında”](#) Azərbaycan Respublikası Qanununun (Azərbaycan Respublikasının Qanunvericilik Toplusu, 1998, 11, maddə 641; 2009, 2, maddə 46) 3-cü maddəsinin birinci hissəsində aşağıdakı dəyişikliklər edilsin:

4.1. ikinci abzasda “iki dəfə” sözləri “Azərbaycan Respublikasının Vətən Müharibəsi Qəhrəmanlarının,” sözləri ilə əvəz edilsin və həmin abzasdan “və onlara bərabər tutulanların” sözləri çıxarılsın;

4.2. üçüncü abzasda “Azərbaycanın Milli Qəhrəmanlarının” sözlərindən əvvəl “Azərbaycan Respublikasının Vətən Müharibəsi Qəhrəmanlarının,” sözləri əlavə edilsin və həmin abzasdan “və onlara bərabər tutulanların” və “azı iki” sözləri çıxarılsın.

**Maddə 5.** [“Tarix və mədəniyyət abidələrinin qorunması haqqında”](#) Azərbaycan Respublikası Qanununun (Azərbaycan Respublikasının Qanunvericilik Toplusu, 1998, 6, maddə 365; 2005, 4, maddə 278; 2007, 11, maddə 1072; 2010, 3, maddə 168; 2012, 11, maddə 1057; 2013, 11, maddə 1313; 2015, 11, maddə 1279; 2017, 2, maddələr 141, 160; 2018, 6, maddə 1157, 11, maddə 2192; 2020, 6, maddə 674) 2-ci maddəsinin üçüncü hissəsinin “c” bəndində “Sovet İttifaqı Qəhrəmanlarının, Milli Qəhrəmanların” sözləri “Azərbaycan Respublikasının Vətən Müharibəsi Qəhrəmanlarının, Azərbaycanın Milli Qəhrəmanlarının, Sovet İttifaqı Qəhrəmanlarının” sözləri ilə əvəz edilsin.

**Maddə 6.** [“Gənclər siyasəti haqqında”](#) Azərbaycan Respublikası Qanununun (Azərbaycan Respublikasının Qanunvericilik Toplusu, 2002, 5, maddə 231; 2007, 8, maddə 746; 2010, 3, maddə 171; 2019, 4, maddə 582, 8, maddə 1382, 11, maddə 1684; 2020, 6, maddə 670, 7, maddə 828) 5.9-cu maddəsində “Milli Qəhrəmanlar” sözləri “Azərbaycan Respublikasının Vətən Müharibəsi Qəhrəmanları və Azərbaycanın Milli Qəhrəmanları” sözləri ilə əvəz edilsin.

**Maddə 7.** [“Azərbaycan Respublikasının Dövlət Himnindən istifadə qaydaları haqqında”](#) Azərbaycan Respublikası Qanununun (Azərbaycan Respublikasının Qanunvericilik Toplusu, 2019, 4, maddə 575) 6.1.7-ci maddəsinə “incəsənət xadimlərinin” sözlərindən sonra “, Azərbaycan Respublikasının Vətən Müharibəsi Qəhrəmanlarının” sözləri əlavə edilsin.

Bakı şəhəri, 27 may 2021-ci il  
335-VIQD